

## ॥ कठोपनिषत् ॥

ॐ

॥ अथ कठोपनिषद् ॥

ॐ सह नाववतु । सह नौ भुनक्तु । सहवीर्यं करवावहै ।  
तेजस्वि नावधीतमस्तु । मा विद्विषावहै ॥

ॐ शान्तिः शान्तिः शान्तिः ॥

Part I

Canto I

ॐ उशन् है वै वाजश्रवसः सर्ववेदसं ददौ ।  
तस्य है नचिकेता नाम पुत्र आस ॥ १ ॥  
तँ है कुमारं सन्तं दक्षिणासु  
नीयमानासु श्रद्धाविवेश सोऽमन्यत ॥ २ ॥  
पीतोदका जग्धतृणा दुग्धदोहा निरिन्द्रियाः ।  
अनन्दा नाम ते लोकास्तान् स गच्छति ता ददत् ॥ ३ ॥  
स होवाच पितरं तत कस्मै मां दास्यसीति ।  
द्वितीयं तृतीयं तँ होवाच मृत्यवे त्वा ददामीति ॥ ४ ॥  
बहूनामेमि प्रथमो बहूनामेमि मध्यमः ।  
किं स्विद्यमस्य कर्तव्यं यन्मयाऽद्य करिष्यति ॥ ५ ॥  
अनुपश्य यथा पूर्वे प्रतिपश्य तथाऽपरे ।  
सस्यमिव मर्त्यः पच्यते सस्यमिवाजायते पुनः ॥ ६ ॥  
वैश्वानरः प्रविशत्यतिथिर्ब्राह्मणो गृहान् ।  
तस्यैताँ शान्तिं कुर्वन्ति हर वैवस्वतोदकम् ॥ ७ ॥  
आशाप्रतीक्षे संगतं सूनृतां  
वैष्टापुर्वे पुत्रपशूङ्गं सर्वान् ।  
एतद्वृद्धते पुरुषस्यात्ममेधसो  
यस्यानशनन्वसति ब्राह्मणो गृहे ॥ ८ ॥  
तिस्रो रात्रीर्यदवात्सीगृहे मे-  
ऽनशनन् ब्रह्मन्तिथिर्नमस्यः ।  
नमस्तेऽस्तु ब्रह्मन् स्वस्ति मेऽस्तु  
तस्मात्प्रति त्रीन्वरान्वृणीष्व ॥ ९ ॥  
शान्तसंकल्पः सुमना यथा स्याद्  
वीतमन्युर्गौतमो माऽभि मृत्यो ।  
त्वत्प्रसृष्टम् माऽभिवदेत्प्रतीत  
एतत् त्रयाणां प्रथमं वरं वृणे ॥ १० ॥  
यथा पुरस्ताद् भविता प्रतीत  
औद्दालकिरारुणिर्मत्प्रसृष्टः ।  
सुखं रात्रीः शयिता वीतमन्युः  
त्वां ददृशिवान्मृत्युमुखात् प्रमुक्तम् ॥ ११ ॥

स्वर्गे लोके न भयं किंचनास्ति  
न तत्र त्वं न जरया बिभेति ।  
उभे तीत्वाऽशनायापिपासे  
शोकातिगो मोदते स्वर्गलोके ॥ १२ ॥  
स त्वमग्निं स्वर्गयमध्येषि मृत्यो  
प्रब्रूहि त्वं श्रद्धानाय मह्यम् ।  
स्वर्गलोका अमृतत्वं भजन्त  
एतद् द्वितीयेन वृणे वरेण ॥ १३ ॥  
प्रते ब्रवीमि तदु मे निबोध  
स्वर्गमग्निं नचिकेतः प्रजानन् ।  
अनन्तलोकाप्तिमथो प्रतिष्ठां  
विद्वि त्वमेतं निहितं गुहायाम् ॥ १४ ॥  
लोकादिमग्निं तमुवाच तस्मै  
या इष्टका यावतीर्वा यथा वा ।  
स चापि तत्प्रत्यवदद्यथोक्तं  
अथास्य मृत्युः पुनरेवाह तुष्टः ॥ १५ ॥  
तमब्रवीत् प्रीयमाणो महात्मा  
वरं तवेहाद्य ददामि भूयः ।  
तवैव नाम्ना भविताऽयमग्निः  
सृङ्गां चेमामनेकरूपां गृहाण ॥ १६ ॥  
त्रिणाचिकेतस्त्रिभिरेत्य सन्धिं  
त्रिकर्मकृतरति जन्ममृत्यू ।  
ब्रह्मजं देवमीडां विदित्वा  
निचाय्येमां शान्तिमत्यन्तमेति ॥ १७ ॥  
त्रिणाचिकेतस्त्रयमेतद्विदित्वा  
य एवं विद्वांश्चिनुते नाचिकेतम् ।  
स मृत्युपाशान् पुरतः प्रणोद्य  
शोकातिगो मोदते स्वर्गलोके ॥ १८ ॥  
एष तेऽग्निर्नचिकेतः स्वर्ग्यो  
यमवृणीथा द्वितीयेन वरेण ।  
एतमग्निं तवैव प्रवक्ष्यन्ति जनासः  
तृतीयं वरं नचिकेतो वृणीष्व ॥ १९ ॥  
येयं प्रते विचिकित्सा मनुष्ये-  
ऽस्तीत्येके नायमस्तीति चैके ।  
एतद्विद्यामनुशिष्टस्त्वयाऽहं  
वराणामेष वरस्तृतीयः ॥ २० ॥  
देवैरत्रापि विचिकित्सितं पुरा  
न हि सुविज्ञेयमणुरेष धर्मः ।

अन्यं वरं नचिकेतो वृणीष्व  
 मा मोपरोत्सीरति मा सृजैनम् ॥ २१ ॥  
 देवैरत्रापि विचिकित्सतं किल  
 त्वं च मृत्यो यन्न सुज्ञेयमात्थ ।  
 वक्ता चास्य त्वादृगन्यो न लभ्यो  
 नान्यो वरस्तुल्य एतस्य कश्चित् ॥ २२ ॥  
 शतायुषः पुत्रपौत्रान्वृणीष्व  
 बहून्पशून् हस्तिहिरण्यमश्वान् ।  
 भूमेर्महदायतनं वृणीष्व  
 स्वयं च जीव शरदो यावदिच्छ्रसि ॥ २३ ॥  
 एतत्तुल्यं यदि मन्यसे वरं  
 वृणीष्व वित्तं चिरजीविकां च ।  
 महाभूमौ नचिकेतस्त्वमेधि  
 कामानां त्वा कामभाजं करोमि ॥ २४ ॥  
 ये ये कामा दुर्लभा मत्यलोके  
 सर्वान् कामाँश्छन्दतः प्रार्थयस्व ।  
 इमा रामाः सरथाः सतूर्या  
 न हीदृशा लम्मनीया मनुष्यैः ।  
 आभिर्मत्प्रत्ताभिः परिचारयस्व  
 नचिकेतो मरणं माऽनुप्राक्षीः ॥ २५ ॥  
 ओभावा मत्यस्य यदन्तकैतत्  
 सर्वेद्रियाणां जरयंति तेजः ।  
 अपि सर्वं जीवितमल्पमेव  
 तवैव वाहास्तव नृत्यगीते ॥ २६ ॥  
 न वित्तेन तर्पणीयो मनुष्यो  
 लप्स्यामहे वित्तमद्राक्षम चेत्त्वा ।  
 जीविष्यामो यावदीशिष्यसि त्वं  
 वरस्तु मे वरणीयः स एव ॥ २७ ॥  
 अजीर्यताममृतानामुपेत्य  
 जीर्यन्मर्त्यः क्वधःस्थः प्रजानन् ।  
 अभिद्यायन् वर्णरतिप्रमोदान्  
 अतिर्दीर्घं जीविते को रमेत ॥ २८ ॥  
 यस्मिन्निदं विचिकित्सन्ति मृत्यो  
 यत्साम्पराये महति ब्रूहि नस्तत् ।  
 योऽयं वरो गूढमनुप्रविष्टो  
 नान्यं तस्मान्नचिकेता वृणीते ॥ २९ ॥  
 ॥ इति काठकोपनिषदि प्रथमाध्याये प्रथमा वल्ली ॥

## Part I

### Canto II

अन्यच्छ्रेयोऽन्यदुतैव प्रेय-  
 स्ते उभे नानार्थे पुरुषँ सिनीतः ।  
 तयोः श्रेय आददानस्य साधु  
 भवति हीयतेऽर्थाद्य उ प्रेयो वृणीते ॥ १ ॥

श्रेयश्च प्रेयश्च मनुष्यमेतः  
 तौ सम्परीत्य विविनक्ति धीरः ।  
 श्रेयो हि धीरोऽभि प्रेयसो वृणीते  
 प्रेयो मन्दो योगक्षेमाद्वृणीते ॥ २ ॥  
 स त्वं प्रियान्त्रियरूपांश्च कामान्  
 अभिद्यायन्नचिकेतोऽत्यस्राक्षीः ।  
 नैतां सृङ्गां वित्तमयीमवाप्तो  
 यस्यां मज्जन्ति बहवो मनुष्याः ॥ ३ ॥  
 दूरमेते विपरीते विषूची  
 अविद्या या च विद्येति ज्ञाता ।  
 विद्याभीस्तिनं नचिकेतसं मन्ये  
 न त्वा कामा बहवोऽलोलुपन्त ॥ ४ ॥  
 अविद्यायामन्तरे वर्तमानाः  
 स्वयं धीराः पण्डितमन्यमानाः ।  
 दन्तस्यमाणाः परियन्ति मूढा  
 अन्धेनैव नीयमाना यथान्धाः ॥ ५ ॥  
 न साम्परायः प्रतिभाति बालं  
 प्रमाद्यन्तं वित्तमोहेन मूढम् ।  
 अयं लोको नास्ति पर इति मानी  
 पुनः पुनर्वशमापद्यते मे ॥ ६ ॥  
 श्रवणायापि बहुभिर्यो न लभ्यः  
 शृणवन्तोऽपि बहवो यं न विद्युः ।  
 आश्चर्यो वक्ता कुशलोऽस्य लब्धा  
 आश्चर्यो ज्ञाता कुशलानुशिष्टः ॥ ७ ॥  
 न नरेणावरेण प्रोक्त एष  
 सुविज्ञेयो बहुधा चिन्त्यमानः ।  
 अनन्यप्रोक्ते गतिरत्र नास्ति  
 अणीयान् ह्यतकर्यमणुप्रमाणात् ॥ ८ ॥  
 नैषा तर्केण मतिरापनेया  
 प्रोक्तान्यैनैव सुज्ञानाय प्रेष्ट ।  
 यां त्वमापः सत्यधृतिर्वतासि  
 त्वादृग्नो भूयान्नचिकेतः प्रष्टा ॥ ९ ॥  
 जानास्यहं शेवधिरित्यनित्यं  
 न ह्यधृवैः प्राप्यते हि ध्रुवं तत् ।  
 ततो मया नाचिकेतश्चितोऽग्निः  
 अनित्यैद्रव्यैः प्राप्तवानस्मि नित्यम् ॥ १० ॥  
 कामस्याप्तिं जगतः प्रतिष्ठां  
 क्रतोरानन्त्यमभयस्य पारम् ।  
 स्तोममहदुरुगायं प्रतिष्ठां दृष्ट्वा  
 धृत्या धीरो नचिकेतोऽत्यस्राक्षीः ॥ ११ ॥  
 तं दुर्दर्शं गूढमनुप्रविष्टं  
 गुहाहितं गह्वरेष्टं पुराणम् ।  
 अध्यात्मयोगाधिगमेन देवं

मत्वा धीरो हर्षशोकौ जहाति ॥ १२ ॥  
 एतच्छ्रुत्वा सम्परिगृह्य मर्त्यः  
     प्रवृद्धा धर्म्यमणुमेतमाप्य ।  
 स मोदते मोदनीयं हि लब्ध्वा  
     विवृतं सद्य नचिकेतसं मन्ये ॥ १३ ॥  
 अन्यत्र धर्मादन्यत्राधर्मा-  
     दन्यत्रास्मात्कृताकृतात् ।  
 अन्यत्र भूताच्च भव्याच्च  
     यत्तपश्यसि तद्वद् ॥ १४ ॥  
 सर्वे वेदा यत्पदमामनन्ति  
     तपाऽसि सर्वाणि च यद्वदन्ति ।  
 यदिच्छृन्तो ब्रह्मचर्यं चरन्ति  
     तत्त्वे पदः संग्रहेण ब्रवीम्योमित्येतत् ॥ १५ ॥  
 एतदध्येवाक्षरं ब्रह्म एतदध्येवाक्षरं परम् ।  
 एतदध्येवाक्षरं ज्ञात्वा यो यदिच्छ्रुति तस्य तत् ॥ १६ ॥  
 एतदालम्बनं श्रेष्ठमेतदालम्बनं परम् ।  
 एतदालम्बनं ज्ञात्वा ब्रह्मलोके महीयते ॥ १७ ॥  
 न जायते प्रियते वा विपश्चिन्  
     नायं कुतश्चिन्न बभूव कश्चित् ।  
 अजो नित्यः शाश्वतोऽयं पुराणो  
     न हन्यते हन्यमाने शरीरे ॥ १८ ॥  
 हन्ता चेन्मन्यते हन्तुं हतश्चेन्मन्यते हतम् ।  
 उभौ तौ न विजानीतो नायं हन्ति न हन्यते ॥ १९ ॥  
 अणोरणीयान्महतो महीया-  
     नात्माऽस्य जन्तोर्निहितो गुहायाम् ।  
 तमक्रतुः पश्यति वीतशोको  
     धातुप्रसादान्महिमानमात्मनः ॥ २० ॥  
 आसीनो दूरं व्रजति शयानो याति सर्वतः ।  
 कस्तं मदामदं देवं मदन्यो ज्ञातुमर्हति ॥ २१ ॥  
 अशरीरं शरीरेष्वनवस्थेष्ववस्थितम् ।  
 महान्तं विभुमात्मानं मत्वा धीरो न शोचति ॥ २२ ॥  
 नायमात्मा प्रवचनेन लभ्यो  
     न मेधया न बहुना श्रुतेन ।  
 यमेवैष वृषुते तेन लभ्यः  
     तस्यैष आत्मा विवृणुते तनूँ स्वाम् ॥ २३ ॥  
 नाविरतो दुश्चरितान्नाशान्तो नासमाहितः ।  
 नाशान्तमानसो वाऽपि प्रज्ञानेनमाप्नुयात् ॥ २४ ॥  
 यस्य ब्रह्म च क्षत्रं च उभे भवत ओदनः ।  
 मृत्युर्यस्योपसेचनं क इत्था वेद यत्र सः ॥ २५ ॥  
 इति काठकोपनिषदि प्रथमाध्याये द्वितीया वल्ली ॥

Part I  
 Canto III  
 ऋतं पिबन्तौ सुकृतस्य लोके

गुहां प्रविष्टौ परमे परार्थे ।  
 छायातपौ ब्रह्मविदो वदन्ति  
     पञ्चाग्नयो ये च त्रिणाचिकेताः ॥ १ ॥  
 यः सेतुरीजानानामक्षरं ब्रह्म यत् परम् ।  
 अभयं तितीर्षतां पारं नाचिकेतं शकेमहि ॥ २ ॥  
 आत्मानं रथितं विद्धि शरीरं रथमेव तु ।  
 बुद्धिं तु सारथिं विद्धि मनः प्रग्रहमेव च ॥ ३ ॥  
 इन्द्रियाणि हयानाहुर्विषयाँ स्तेषु गोचरान् ।  
 आत्मेन्द्रियमनोयुक्तं भोक्तेत्याहुर्मनीषिणः ॥ ४ ॥  
 यस्त्वविज्ञानवान्भवत्ययुक्तेन मनसा सदा ।  
 तस्येन्द्रियाण्यवश्यानि दुष्टाश्वा इव सारथेः ॥ ५ ॥  
 यस्तु विज्ञानवान्भवति युक्तेन मनसा सदा ।  
 तस्येन्द्रियाणि वश्यानि सदश्वा इव सारथेः ॥ ६ ॥  
 यस्त्वविज्ञानवान्भवत्ययुक्तेन सदाऽशुचिः ।  
 न स तत्पदमाज्ञोति संसारं चाधिगच्छति ॥ ७ ॥  
 यस्तु विज्ञानवान्भवति समनस्कः सदा शुचिः ।  
 स तु तत्पदमाज्ञोति यस्माद्भूयो न जायते ॥ ८ ॥  
 विज्ञानसारथिर्यस्तु मनः प्रग्रहवान्नरः ।  
 सोऽध्वनः पारमाज्ञोति तद्विष्णोः परमं पदम् ॥ ९ ॥  
 इन्द्रियेभ्यः परा ह्यर्था अर्थेभ्यश्च परं मनः ।  
 मनसस्तु परा बुद्धिबुद्धिरात्मा महान्परः ॥ १० ॥  
 महतः परमव्यक्तमव्यक्तात्पुरुषः परः ।  
 पुरुषान्नं परं किंचित्सा काष्ठा सा परा गतिः ॥ ११ ॥  
 एष सर्वेषु भूतेषु गूढोऽत्मा न प्रकाशते ।  
 दृश्यते त्वग्यया बुद्ध्या सूक्ष्मया सूक्ष्मदर्शिभिः ॥ १२ ॥  
 यच्छेद्वाङ्मासी प्राज्ञस्तद्यच्छेज्ञान आत्मनि ।  
 ज्ञानमात्मनि महति नियच्छेत्यच्छेच्छान्त आत्मनि ॥ १३ ॥  
 उत्तिष्ठत जाग्रत  
     प्राप्य वरान्निबोधत ।  
 क्षुरस्य धारा निशिता दुरत्यया  
     दुर्गं पथस्तत्कवयो वदन्ति ॥ १४ ॥  
 अशब्दमस्पर्शमरूपमव्ययं  
     तथाऽरसं नित्यमगन्धवच्च यत् ।  
 अनाद्यनन्तं महतः परं ध्रुवं  
     निचाय्य तन्मृत्युमुखात् प्रमुच्यते ॥ १५ ॥  
 नाचिकेतमुपाख्यानं मृत्युप्रोक्तं सनातनम् ।  
 उक्त्वा श्रुत्वा च मेधावी ब्रह्मलोके महीयते ॥ १६ ॥  
 य इमं परमं गुह्यं श्रावयेद ब्रह्मसंसदि ।  
 प्रयतः श्राद्धकाले वा तदानन्त्याय कल्पते ।  
 तदानन्त्याय कल्पत इति ॥ १७ ॥  
 इति काठकोपनिषदि प्रथमाध्याये तृतीया वल्ली ॥

Part II



Canto III

ऊर्ध्वमूलोऽवाकशास्त्र एषोऽश्वत्थः सनातनः ।  
 तदेव शुक्रं तदब्रह्मा तदेवामृतमुच्यते ।  
 तस्मैल्लोकाः श्रिताः सर्वे तदु नात्येति कञ्चन । एतद्वै तत् ॥१॥  
 यदिदं किं च जगत् सर्वं प्राण एजति निःसृतम् ।  
 महद्भयं वज्रमुद्यतं य एतद्विद्विरमृतास्ते भवन्ति ॥२॥  
 भयादस्याग्निस्तपति भयात्तपति सूर्यः ।  
 भयादिन्द्रश्च वायुश्च मृत्युर्धावति पञ्चमः ॥३॥  
 इह चेदशकद्वोद्धुं प्राक्षरीरस्य विस्पसः ।  
 ततः सर्गेषु लोकेषु शरीरत्वाय कल्पते ॥४॥  
 यथाऽदर्शे तथाऽत्मनि यथा स्वप्ने तथा पितृलोके ।  
 यथाऽप्यु परीव ददृशे तथा गन्धर्वलोके  
     च्छायातपयोरिव ब्रह्मलोके ॥५॥  
 इन्द्रियाणां पृथग्भावमुदयास्तमयौ च यत् ।  
 पृथगुत्पद्यमानानां मत्वा धीरो न शोचति ॥६॥  
 इन्द्रियेभ्यः परं मनो मनसः सत्त्वमुत्तमम् ।  
 सत्त्वादधि महानात्मा महतोऽव्यक्तमुत्तमम् ॥७॥  
 अव्यक्तात् परः पुरुषो व्यापकोऽलिङ्गं एव च ।  
 यं ज्ञात्वा मुच्यते जन्तुरमृतत्वं च गच्छति ॥८॥  
 न संदृशे तिष्ठति रूपमस्य  
     न चक्षुषा पश्यति कञ्चनैनम् ।  
 हृदा मनीषा मनसाऽभिक्लृप्तो  
     य एतद्विद्विरमृतास्ते भवन्ति ॥९॥  
 यदा पञ्चावतिष्ठन्ते ज्ञानानि मनसा सह ।  
 बुद्धिश्च न विचेष्टते तामाहुः परमां गतिम् ॥१०॥  
 तां योगमिति मन्यन्ते स्थिरामिन्द्रियधारणाम् ।  
 अप्रमत्तस्तदा भवति योगो हि प्रभवाप्ययौ ॥११॥  
 नैव वाचा न मनसा प्राप्तुं शक्यो न चक्षुषा ।  
 अस्तीति ब्रुवतोऽन्यत्र कथं तदुपलभ्यते ॥१२॥

अस्तीत्येवोपलब्धव्यस्तत्त्वभावेन चोभयोः ।  
 अस्तीत्येवोपलब्धस्य तत्त्वभावः प्रसीदति ॥१३॥  
 यदा सर्वे प्रमुच्यन्ते कामा येऽस्य हृदि श्रिताः ।  
 अथ मत्योऽमृतो भवत्यत्र ब्रह्म समश्नुते ॥१४॥  
 यथा सर्वे प्रभिद्यन्ते हृदयस्येह ग्रन्थयः ।  
 अथ मत्योऽमृतो भवत्येतावद्यनुशासनम् ॥१५॥  
 शतं चैका च हृदयस्य नाड्य-  
     स्तासां मूर्धानमभिनिःसृतैका ।  
 तयोर्ध्वमायन्नमृतत्वमेति  
     विष्वङ्गुन्या उत्कमणे भवन्ति ॥१६॥  
 अङ्गुष्ठमात्रः पुरुषोऽन्तरात्मा  
     सदा जनानां हृदये संनिविष्टः ।  
 तं स्वाच्छरीरात्प्रवृहेन्मुज्जादिवेषीकां धैर्येण ।  
 तं विद्याच्छुक्रममृतं तं विद्याच्छुक्रममृतमिति ॥१७॥  
 मृत्युप्रोक्तां नचिकेतोऽथ लब्ध्वा  
     विद्यामेतां योगविधिं च कृत्स्नम् ।  
 ब्रह्मप्राप्तो विरजोऽभूद्विमृत्यु-  
     रन्योऽप्येवं यो विद्ययात्ममेव ॥१८॥  
 सह नाववतु । सह नौ भुनक्तु । सह वीर्यं करवावहै ।  
 तेजस्विनावधीतमस्तु मा विद्विषावहै ॥१९॥  
 ॐ शान्तिः शान्तिः शान्तिः ॥  
 इति काठकोपनिषदि द्वितीयाध्याये तृतीया वल्ली ॥  
 ॐ सह नाववतु । सह नौ भुनक्तु । सहवीर्यं करवावहै ॥  
 तेजस्वि नावधीतमस्तु । मा विद्विषावहै ॥  
 ॐ शान्तिः शान्तिः शान्तिः ॥  
 ॐ तत् ॥